

Dürdäne bölekler

Category: Goşgular, Kitapcy, Sözler
написано kitapcy | 22 январа, 2025
Dürdäne bölekler DÜRDÄNE BÖLEKLER

Sähraň meň kalbyma goýan bu derdin,
Şäheriň howasy asla bejermez.

Söýgi,
Ýigrenç bir ýürekde jem bolsa,
Olar oň urgusyn kadalaşdyrýar.
Biri agdyk bolsa
Biri kem bolsa,
Ol bulaşdyrýar.

Bu uzak gijeden arkaýyn boluň,
Asla bozmaz ony aýylganç sesler.
Ýatman otyr şahyr eli galamly
Hem serhetde eli ýaragly esger...

Zemin bar zadyny eçiler hökman,
Ýöne bir zadyny rowa görmez ol.
Ýerliksiz ynanýan,
nähak howlukýan,
Bilýän,
bakylygyn maňa bermez ol.

Deňiziň üstünde gopýardy apat,
Ýöne deňziň düýbi ýatyr parahat.

Siz bolsa zemine göwsüňiz gerip,
Nur sepýäňiz onuň reňki solsa.
Kyndyr gursagynda baýlyk göterip,
Erkiňem özgäniň elinde bolsa.

Onda kime gahar edip öýkeli.
Çyrypnyýar bu deňiz, mälim däl syry.
...Deňizler hiç zada gahar edenok,
Olaň diňe kenarynda ahmyry.

Eger haýsy ýerde köp bolsa mähir,
Şol ýere ymtylýar mähre teşneler.
...Derýalaryň ýuwudýanyn bilse-de,
Şoňa tarap akyp ýatyr çeşmeler.

Bagtly günüňde dörän dostlugyň,
Kyn günüňde ýan bermegi mümkindir.
Ýöne kyn günüňde dörän dostlugyň
Doganlyk däldigne ynanmak kyndyr.

Soň çynymy etdim bu durmuş bilen,
Durmuş bolsa oýun etdi,
Saldy al.
Dostlar, bu durmuşyň oýundygyna
Ýa-da çynlygyna düşüner ýaly däl.

Wah, bularmy!
Bular köp zat bilýärler.
Heý olary aýamasaň bolarmy?..
Aýal –

Aýal –
Aýal –
Olary aýaň.

Men halys ýürekden söýýän durmuşy,
Howlugamok ajal kepen biçerne.
Ýöne alysda bir süýji duşuşyk
Çagyrsa, howlugýan
ömrüň geçerne.

Adam günüň ýaşayanyna kaýyldyr,
Näçe kyn düşse-de hoşlaşmak bize.
Güýz – ömrüň gyşyna uly taýynlyk,
Ömrüň baharyndan daşlaşmak bile...

Gapymdan –
bilmedim, ýakyndan-ýatdan,
Beslän köňle haýsydyr bir hyýaly –
Gapy gulplamagy çykardym ýatdan,
Göýä
kimdir biri gelmeli ýaly.

Meniň üçin tumaram sen, dog-da,
Seniň bilen howadyr bu howa-da.
Garaşma sen menden başga bir zada,
Gowlukdan özge söz aýtmaryn saňa.

Türkmenistanyň halk ýazyjysy. Atamyrat Atabaýewiň «Çuňluk»
goşgular kitabyndan alyndy.

«Türkmenistan » neşirýaty; Aşgabat – 1976 ý.

(Elektron görnüşe geçiren we ýüklän Ahally) Sözler